

9. Il-Qabar tar-Rebbiegħa

Meta mal-mingel taqa' l-aħħar sbula,
u tinxef ġewwa l-wied l-aħħar hofra ilma,
ġwejda r-Rebbiegħa tmut u dlonk tindifen
f'qabar fil-plajja.

Ix-xewk madwaru jixgħel lampi vjola,
il-ferli dritt u għoli joqgħod għassa,
u x-xirbeb bi hđuritu sewdenija
jagħmel il-vistu.

Mejta r-Rebbiegħa hđejn il-mewġ tistenna
li jidħol marzu fuq il-ġwienah koħol
tal-qtajja' tal-ħuttaf u jdoqq it-tromba
ta' ħajja ġdida.